

उत्तराखण्ड शासन

वित्त अनुभाग-8

सं० /2011/190(120)/XXVII(8)/2008

दिनांक:: देहरादून :: 30 नवम्बर, 2011

अधिसूचना

चूंकि राज्य सरकार का समाधान हो गया है कि लोक हित में ऐसा करना समीचीन है:-

अतएव, अब, राज्यपाल, उत्तराखण्ड मूल्य वर्धित कर अधिनियम, 2005 (अधिनियम संख्या 27 वर्ष 2005) की धारा 4 की उपधारा (6) सपठित उत्तर प्रदेश साधारण खण्ड अधिनियम, 1904 (अधिनियम सं० 1 वर्ष 1904) (उत्तराखण्ड राज्य में यथा प्रवृत्त) की धारा 21 के द्वारा प्रदत्त शक्तियों का प्रयोग तथा इस विषय में विद्यमान अधिसूचना संख्या 248/2010/190(120)/XXVII(8)/2008 दिनांक 12 अगस्त, 2011 को अधिक्रमित करते हुए सहर्ष आदेश देते हैं कि इस अधिसूचना के राजपत्र में प्रकाशन की तारीख से कैंन्टीन स्टोर्स डिपार्टमेन्ट/ मिलैट्री कैंन्टीन के माध्यम से उत्तराखण्ड राज्य के भीतर तैनात अथवा निवास कर रहे, जैसी भी स्थिति हो, भारतीय सशस्त्र बल/अन्य प्रतिरक्षा अधिष्ठानों के सदस्यों अथवा भूतपूर्व सैनिकों को कमान्डिंग आफिसर की श्रेणी से अनिम्न किसी अधिकारी द्वारा जारी किये गये प्राधिकार पत्र, जिसमें उक्त अधिनियम के अधीन कर प्रभारित किये बिना बिक्री की संस्तुति की गई हो, के आधार पर-

(क) मोटर साइकिल, स्कूटर, मोपेड जिसमें बैट्री चलित यान भी सम्मिलित हैं (विक्रय मूल्य सीमा अधिकतम ₹ एक लाख);

(ख) निजी उपयोग हेतु वाहन चालक की सीट सहित अधिकतम 7 सीट की क्षमता वाले हल्के मोटर यान, जिसमें एस0यू0वी0 सम्मिलित हैं (विक्रय मूल्य सीमा अधिकतम ₹ बारह लाख);

की ब्यौहारी द्वारा की गयी बिक्री के आवर्त पर निम्न शर्तों के अध्यक्षीन उक्त अधिनियम के अधीन कर संदेय नहीं होगा-

शर्तें

(एक) प्राधिकार पत्र दो प्रतियों में सम्बन्धित ब्यौहारी को निर्गत किया जायेगा जिसकी एक प्रति व्यवहारी के कर निर्धारक प्राधिकारी को प्रेषित की जायेगी। ब्यौहारी प्राधिकार पत्र की एक प्रति वार्षिक विवरणी के साथ कर निर्धारक प्राधिकारी को प्रस्तुत करेगा;

(दो) ब्यौहारी कर अवधि की विवरणी के साथ प्राधिकार पत्र के सापेक्ष की गयी बिक्री की सूची संलग्न करेगा;

(तीन) किसी भी सेवारत या भूतपूर्व सैनिक को चौपहिया वाहन क्रय की उपर्युक्त सुविधा एक बार ही उपलब्ध होगी;

(चार) इस अधिसूचना के अधीन दी गयी सुविधा के अन्तर्गत क्रय किये गये मोटर साइकिल, स्कूटर, मोपेड या हल्के मोटर यान को क्रय करने की तिथि से दो वर्ष की अवधि के भीतर क्रेता की पत्नी/पति/पुत्र/पुत्री अथवा किसी सेवारत या भूतपूर्व सैनिक को छोड़कर अन्य किसी व्यक्ति को हस्तान्तरित नहीं किया जायेगा। इस सम्बन्ध में प्रविष्टि, परिवहन विभाग के रजिस्ट्रीकरण प्राधिकारी द्वारा यान के रजिस्ट्रीकरण प्रमाण-पत्र पर अभिलिखित की जायेगी;

(पाँच) सम्बन्धित अधिकारी सेवारत सैन्य कर्मिकों के सेवा अभिलेखों में या भूतपूर्व सैन्य कर्मियों के अन्य अभिलेखों में यान क्रय की प्रविष्टि करना सुनिश्चित करेंगे;

(छः) सम्पूर्ण राज्य के लिये वार्षिक संख्या-क्रमांक (क) पर उल्लिखित यानों के लिए संख्या का प्रतिबन्ध नहीं होगा और क्रमांक (ख) पर उल्लिखित यानों के लिए पाँच सौ तक सीमित होगी। कैन्टीन स्टोर्स डिपार्टमेन्ट, डिपो, 61, ई0सी0रोड, आराघर, देहरादून के एरिया मैनेजर यह सुनिश्चित करेंगे कि वर्षभर में निर्गत किये जाने वाले प्राधिकार पत्रों की संख्या शासन द्वारा निर्धारित सीमा के अन्तर्गत रहे।

(आलोक कुमार जैन)

अपर मुख्य सचिव।

सं० 1151/2010/190(120)/XXVII(8)/2008 तददिनांक।

प्रतिलिपि-निम्नलिखित को सूचनार्थ एवं आवश्यक कार्यवाही हेतु प्रेषित:-

1-आयुक्त कर, उत्तराखण्ड, देहरादून को इस आशय से कि कृपया अपने स्तर से सम्बन्धित अधिकारियों, कर अधिवक्ताओं व करदाताओं को अधिसूचना से अवगत कराने का कष्ट करें।

2- एरिया मैनेजर, कैन्टीन स्टोर्स डिपार्टमेन्ट, डिपो, 61, ई0सी0रोड, आराघर, देहरादून को आवश्यक कार्यवाही हेतु।

3-निदेशक, मुद्रण एवं लेखन सामग्री उत्तराखण्ड, रुड़की को अधिसूचना की हिन्दी/अंग्रेजी प्रतियाँ इस अनुरोध सहित कि इसे असाधारण गजट में प्रकाशित करते हुये 250-250 प्रतियाँ वित्त अनुभाग 8 में अविलम्ब उपलब्ध कराने का कष्ट करें।

4-गार्ड फाईल हेतु/एन0आई0सी0।

(डा० हेमलता ढोंडियाल)
प्रभारी सचिव, वित्त।